

سید مودودیؒ اور تحریک آزادی کشمیر

عبدالرشید ترابی؎

ریاست جموں و کشمیر ایک مسلم اکثریتی ریاست ہونے کی وجہ سے پاکستان کا قدرتی حصہ ہے۔ برصغیر کی تقسیم کے تمام اصولوں کے پیش نظر، اگر اس مسلم ریاست پر ہری ٹکھڑا گرہ کی حکمرانی نہ ہوتی تو یہ مسئلہ یقیناً پیدا ہی نہ ہوتا۔ پاکستان کے قیام کو ہندو قیادت نے بادل خواستہ قبول کیا تھا۔ چنانچہ نہر و اور پہلی جیسے کاغزی رہنماؤں کی یہ پیشین گوئیاں ریکارڈ کا حصہ ہیں کہ پاکستان اپنے قیام کے چند برس کے اندر ہی ٹوٹ پھوٹ ٹکار ہو جائے گا۔ شروع ہی سے اس نوزائدہ مملکت کو کمزور اور پھر محدود کرنا بھارتی قیادت کے ایجمنڈے کا اہم حصہ تھا۔ اپنے اس منصوبے کو بروے کار لانے میں انہوں نے ماؤنٹ بیشن اور دیگر برطانوی فیصلہ سازوں کو بھر پور استعمال کیا۔ یوں مسئلہ کشمیر کی بنیاد اسی روز ڈال دی گئی تھی جب باڈنڈری کمیشن نے مسلم اکثریتی ضلع پنجاب کوٹ کو بھارت کے حوالے کر دیا تھا، کیونکہ اس کے بغیر کشمیر کے ساتھ بھارت کا کوئی زمینی رابطہ قائم نہ ہو سکتا تھا۔

سازشی عناصر کے ان مکروہ عِزَّام کو بھانپتے ہوئے کشمیری مجاہدین نے عُلَمٰ جہاد بلند کر دیا۔ مجاہدین سری گنریٹک پیٹن گئے تھے کہ بھارت نے ہوائی جہازوں کے ذریعے اپنی فوجیں کشمیر میں اتار دیں۔ ریاست میں بھارتی فوجوں کے داخل ہونے کے بعد قائد اعظم نے بالکل درست فیصلہ کر کے پاکستانی افواج کو بھی حکم دیا کہ وہ مجاہدین کی مدد کے لیے اپنا کردار ادا کریں۔

لیکن انگریز کمانڈر ان چیف جزل گری نے مختلف حیلوں بہانوں سے اس حکم کو سبتوٹا خیلیا۔ ان تمام سازشوں کا ادراک کرتے ہوئے سید مودودی نے اس وقت کی مسلم لیگی قیادت نواب افتخار حسین محدث وغیرہ کو یہ بات سمجھائی کہ بھارت کے عزم کونا کام بنانے کے لیے ضروری ہے کہ اُس زمینی راستے کو کاٹ دیا جائے جو ریاست کشمیر کو گورا سپور سے ملاتا ہے ایسا ہونے کی صورت میں بھارت کشمیر کے ساتھ اپنے زمینی رابطے کو استوار نہ کر سکے گا۔ اس ضمن میں سید مودودی نے اس حد تک پیش کش کی کہ اگر انھیں ہتھیار اور ضروری ساز و سامان فراہم کیا جائے تو وہ خود اپنے کارکنان کو لے کر یہ خدمت سرانجام دینے کے لیے تیار ہیں۔

حقیقت یہ ہے کہ بھارت کی عسکری حکمت عملی کو ناکام بنانے کے لیے یہ ایک نہایت ہی سانسکھ اور برعکل تجویز تھی۔ اگر اس پر بروقت عمل ہو جاتا تو بعد میں ہندو مہا سماج و میں کے ہاتھوں جوں میں مسلمانوں کا قتل عام نہ ہوتا۔ بعد کے مراحل میں سری نگر میں بھارتی افواج کا گھیرا گھک کرتے ہوئے جوں سری نگر شاہراہ کو موت کے کنوں میں تبدیل کیا جا سکتا تھا۔ لیکن افسوس کہ اس وقت کے حکمت کاروں نے اس نہایت ہی کارآمد حکمت عملی سے صرف نظر کیا جس سے بھارت کی شرگ پر ہاتھ رکھنے کا موقع ضائع کر دیا گیا۔ مجاہدین کی کوششوں سے وادی کا ایک بڑا حصہ آزاد ہو گیا۔

بعد میں جہاد کی کامیابی کے لیے مولانا مودودی نے قائدِ اعظم کے موقف کے ہم آہنگ یہ موقف اختیار کیا کہ ریاست پر بھارتی جاریت کے جواب میں بھارت کے ساتھ تمام معاهدات کو مسترد کر کے چوری چھپے کے بجائے مجاہدین کی علی الاعلان مدد کرنی چاہیے۔ قائدِ اعظم کی رحلت کے بعد اس وقت کی مسلم لیگی قیادت نے مولانا کی اسلامی دستور کے نفاذ کی مہم سے خائف ہو کر مولانا کے اس صائب موقف کو خلاف واقع معنی پہنانے اور انھیں سرے سے جہاد کشمیر کا مخالف ہابت کرنے کی کوشش کی، حالانکہ مولانا کے موقف اور قائدِ اعظم کے فیصلے کی روشنی میں اس وقت ہر ممکن طریقے سے مجاہدین کی مدد کی جاتی تو بھی بھارت کو ریاست پر قبضے سے روکا جا سکتا تھا۔ لیکن تذبذب پرمنی فیصلوں نے اُس وقت بھی مسائل پیدا کیے اور قربانیاں بے شرہ ہیں اور آج بھی پالیسی ساز اُسی تاریخی بحث کو ایک مدبرانہ حکمت عملی سمجھ کر اختیار کیے ہوئے ہیں۔ بہر حال

تقسیم کے وقت جماعت اسلامی کی افرادی قوت مختصر ہونے کے باوجود سید مودودی نے مجاہدین کشمیر کی عملی امداد کے لیے بھرپور کوشش کی۔ بعد میں تو جہاد کے حوالے سے القابات اور خطابات تھوک کے حساب سے تقسیم ہوئے اور انہی کی بنیاد پر آج تک آزاد کشمیر میں سیاست بھی کی جاتی رہی ہے۔

جہاد کشمیر میں مولانا مودودی کی خدمات کے سب سے معترف گواہ اس وقت کے امیر المجاہدین سید مظفر حسین ندوی تھے جو ۱۹۷۲ء کے جہاد کے پہلے امیر تھے۔ وہ خود بھی ایک بلند پایہ عالم دین تھے اور مولانا مسعود عالم ندوی کے شاگرد اور دوست بھی اور انہی کی وساطت سے وہ تحریک اسلامی سے متعارف ہوئے۔ یوں ریاست جموں و کشمیر میں بالکل ابتدائی دور میں، جو لوگ سید مودودی کی دعوت سے متاثر ہوئے وہ تمام بقول مولانا ندوی جہاد کے آغاز میں مودودی صاحب سے ملے اور انہوں نے جہادی کامیابیوں اور مسائل کے حوالے سے تبادلہ خیال کیا اور انہوں نے مولانا سے دیگر معاملات میں تعاون کے علاوہ ایسے مرتبی حضرات فراہم کرنے کی بھی درخواست کی جو مجاہدین کی دینی اور اخلاقی تربیت کا اہتمام کریں اور جو علاقے فتح ہو چکے تھے ان میں شریعت کے نفاذ کے لیے رہنمائی اور معاونت کریں۔ ان کی اس درخواست پر سید مودودی نے ضروریاتِ زندگی سے بھرے ہوئے کئی ٹرک بھجوائے اور شیخ مختار صاحب کی قیادت میں مرین کا ایک دستہ بھی روانہ کیا جو جہاد کے اس سارے عرصے میں مجاہدین کے شانہ بثانہ رہے۔ بعد میں اقوامِ متحدہ کی قراردادوں کے نتیجے میں جگ بندی ہوئی تو وہ حضرات واپس چلے گئے۔ یوں نہ صرف ۱۹۷۲ء کے جہاد میں مولانا نے درست حکمت عملی کی نشان دہی کی بلکہ جماعت کے وسائل سے جو تعاون ممکن تھا، مجاہدین کی نذر کیا۔

مولانا مودودی کی رائے کے مطابق اگر حکومت، مجاہدین کی کھلے عام مدد کرتی تو وہ چند ماہ میں سارے کشمیر کو فتح کر سکتے تھے۔ میجر جزل اکبر (جو جزل عارف طارق کے نام سے مشہور تھا اور ۱۹۷۲ء کے سارے آپریشن کے انچارج تھے) نے اپنی کتاب Raiders in Kashmir میں مولانا کے اس موقف کی تائید کی ہے کہ: اگر اس وقت جی ایچ کیو انھیں چند ایمنی ایئر کرافٹ گنیں اور بکتر بندگاڑیاں فراہم کر دیتا جس کا انہوں نے مطالبہ کیا تھا تو وہ بھارتی افواج کو سری گنگ

ایز پورٹ پر اترنے سے روک سکتے تھے۔ لیکن گوگوکی پالیسی چلانے والوں نے اس وقت بھی انھیں یہی جواب دیا کہ اس طرح کے تھیار مجاهدین کے حوالے کرنے سے پاکستان کی فوجی مداخلت ثابت ہوگی جس سے دونوں ممالک کے درمیان جنگ چھڑکتی ہے وغیرہ وغیرہ۔ یہی خوف کی پالیسی آج بھی جاری و ساری ہے۔ حقیقت یہ ہے کہ مجاهدین نے بے سروسامانی کے باوجود جو خوف اور دھاک بھارتی افواج اور انگریزی حکمرانوں کے دل و دماغ پر بخادی تھی، اُسی کے نتیجے میں بھارت نے سلامتی کو نسل میں جنگ بندی اور مسئلے کے نہ امن حل پر زور دیا، جس کے جواب میں سلامتی کو نسل نے کشمیر پر رائے شماری کا اہتمام کرنے کے لیے معروف قراردادیں پاس کیں۔ لیکن ان کے نفاذ کی ہر کوشش کو بھارت نے سبوتا ٹوکیا، بلکہ اس سارے پر اس کی آڑ میں مزید وقت حاصل کر کے کشمیر کے مسلم شخص کو ختم کرنے کی کوشش کی۔

قادِ عظیم اور لیاقت علی خان کے بعد پاکستان تو سیاسی لحاظ سے عدم استحکام کا شکار چلا آ رہا ہے۔ خارجہ پالیسی کا کارنر سٹون تو بلاشبہ کشمیر ہی رہا لیکن سیٹو اور سینو میں شمولیت اور نہر سویز کے مسئلے پر برطانیہ کی حمایت کرنے کے نتیجے میں مسلم دنیا بالخصوص روس کے حلقہ اثر ممالک میں پاکستان کا تشخیص، امریکی استعمار کے ایک ایجنسٹ کی حیثیت سے اجاگر ہوا، جس کا بھارت نے بھرپور فائدہ اٹھایا اور پاکستان کے لیے سفارتی محاذ پر بے پناہ مشکلات پیدا کر دیں۔ نہر و مارشل ٹیٹو اور مصر کے صدر ناصر کی آپس میں گازی چھنٹی تھی۔ پوری عرب دنیا کی صحافت اور اہل دانش پر مصری ذرائع ابلاغ کے بے پناہ اثرات تھے، وہ گاندھی اور نہرو کو میں الاقوامی لیڈر باور کرتے تھے اور پاکستان کو اسلام کی تحریک گاہ اور مسلمانوں کی ایک بڑی تحریک کا حاصل کے بجائے اسے انگریزوں کی سازش کا نتیجہ قرار دیتے تھے۔ ایسے حالات میں حکومتوں کی سطح پر تعلقات نہایت سرد ہری کی کیفیت سے دوچار رہے۔ اس برف کو پکھلانے کا ایک ہی طریقہ تھا کہ علماء اہل دانش و صحافت اور مسلم عوام تک رسائی حاصل کرتے ہوئے، انھیں بھارت کے حقیقی عزم سے آگاہ کیا جاتا۔ یوں رائے عامہ کے دباؤ کے ذریعے حکمرانوں کو بھی بھارتی شعبدہ بازوں کے سحر سے ٹزا دکر کے کشمیر یوں کی جدوجہد کی پشت پر کھڑا کیا جاتا۔

اس خلا کو پُر کرنے کے لیے سید مودودی نے بھی دنیاۓ عرب کے متذکرہ حلقوں کو

حقائق سے آگاہ کیا۔ اس سلسلے میں انھوں نے خود بھی دورے کیے اور اپنے رفتار بالخصوص سید مسعود عالم ندوی مرحوم اور چودھری غلام محمد مرحوم کو بھی یہی ہدف دیا، جس کے حصول کے لیے انھوں نے شب و روز محنت کی اور اخوان اور دیگر اسلامی اداروں کو بھارتی پروپیگنڈے کا توڑ کرنے کے لیے تحریک کیا۔ بعد میں رابطہ عالم اسلامی جیسے علمی اداروں (جن کے قیام میں خود سید مودودی کا بھی ایک اہم کردار تھا) کے پلیٹ فارم سے قراردادوں اور محاضرات کے ذریعے مسئلہ کشمیر کو مسئلہ فلسطین ہی کی طرح، مسلم دنیا کا ملتی مسئلہ بنانے کے لیے دنیاۓ عرب کی متاز شخصیات کو مسئلہ کشمیر کا سفیر بنانا دیا۔ سید مودودی کی ان کاوشوں کے اثرات سفارتی سطح پر بھی منکس ہوئے، جنھیں دیکھ کر متاز کشمیری رہنمای چودھری غلام عباس مرحوم نے کہا تھا کہ: مولانا مودودی نے مسئلہ کشمیر کے حوالے سے میں الاقوامی سطح پر بالخصوص مسلم دنیا میں تنہا جتنا کام کیا ہے اس کا عشرہ بھی پاکستان کے حکمران، سفارت کار اور تمام جماعتیں مل کر بھی نہ کر سکیں۔

میں الاقوامی محاذ کے ساتھ ساتھ اندر وون ملک بھی رائے عامہ کو مسئلہ کشمیر کے حوالے سے بیدار اور تحریک رکھنا بھی ایک اہم محاذ تھا تاکہ آئے روز بدلتی حکومتیں اپنے موقف سے پسپا کی اختیار نہ کریں اور پاکستان کم از کم اپنا کردار ادا کرتا رہے۔ اس سلسلے میں پاکستان کی تمام اہم قوی جماعتوں اور شخصیات پر مشتمل نیشنل کشمیر کمیٹی کے قیام میں بھی سید مودودی نے اہم کردار ادا کیا۔ چودھری محمد علی، نواب زادہ نصراللہ خاں، چودھری غلام عباس اور سردار ابراہیم سمیت اس دور کی تمام اہم قوی شخصیات اس کمیٹی کا حصہ تھیں جس نے نہایت تاریخی کام سرانجام دیا۔ سید مودودی کی رائے میں ایک حقیقی اور جہوری پاکستان ہی مسئلہ کشمیر کے حل میں مؤثر کردار ادا کر سکتا تھا۔ چنانچہ انھوں نے بارہ فرمایا کہ: اگر پاکستان میں صحیح معنوں میں اسلامی نظام قائم ہو جاتا ہے تو کشمیر ایک پکے ہوئے پھل کی طرح اس کی جھوٹی میں آگرے گا۔ حقیقت بھی یہی ہے کہ کشمیریوں کی جدوجہد آزادی کا بنیادی محرك ایک اسلامی پاکستان کے ساتھ الحاق ہے۔ وہ بھی اس لیے کہ پاکستان اسلام کے نام پر معرضی وجود میں آیا ہے ورنہ کشمیریوں کے لیے کار و بار اور معاشی آسودگی کے موقع، خود بھارت کے ساتھ رہنے میں زیادہ وسیع ہو سکتے ہیں۔ کشمیر کی ملت اسلامیہ ان سارے موقع کو مسترد کر کے آزادی کے حصول کے لیے جو قربانیاں دے رہی ہے وہ

آزادی برائے اسلام کے حوالے سے ہیں۔ پاکستان کو ایک عملی اسلامی ریاست بنانے کی جدوجہد بجائے خود تحریک آزادی کی تقویت کا ذریعہ اور کشمیر کا ذکر عظیم خدمت ہے، جسے سراج نام دینے کے لیے سید مودودی اور جماعت اسلامی نے مثالی کردار ادا کیا ہے۔

حقیقی اسلامی مملکت کا قیام، حقیقی جمہوری نظام کے نفاذ کے بغیر ممکن نہیں ہے۔ چنانچہ سید مودودی، جمہوریت کی بحالی کے لیے ایوب خان جیسے ڈکٹیٹر کے خلاف مسلسل مورچہ زن رہے۔ اس جرم کی پاداش میں سید مودودی اور آپ کے رفقا کو قید و بند کی صعقوتوں سے بھی گزرناتا پڑا۔ جماعت پر پابندی بھی لگائی گئی جسے بعد میں اعلیٰ عدالتون نے غیر آئینی قرار دے دیا۔ ایوب خان کے ساتھی کے اس ماحول میں ۱۹۶۵ء کی جنگ چھڑگی (جو کشمیر کی آزادی کے لیے لیکن مطلقاً غیر منطقی مفروضوں پر شروع کی گئی)۔ جنگ شروع ہوئی تو امریکہ اور برطانیہ نے پاکستان کو فوجی ساز و سامان دینا بند کر دیا۔ ادھر بھارت کو روس اور اس کے ہیلفوں بلکہ درپرداز امریکہ سے دھڑا دھڑ فوجیسلح ملتا رہا۔ اس جنگ میں سرخرو ہونے کے لیے قومی یک جہتی پیدا کرنا ازبس ضروری تھا۔ چنانچہ سید مودودی نے نہایت اعلیٰ طرفی کا مظاہرہ کرتے ہوئے ایوب خان کے ساتھ اختلافات کے علی الرغم قوم کو تحد ہو کر افواج کے شانہ بشانہ لڑنے کی اپیل کی اور آزاد کشمیر کے دار الحکومت مظفر آباد میں ایک بڑے جلسہ عام سے خطاب کرتے ہوئے بھارت کو دوٹوک الفاظ میں یہ پیغام دیا کہ پاکستانی قوم کو تحد ہو کر خون کے آخری قطرے تک اس کی ننگی جارحیت کا مقابلہ کرے گی۔ ان کی یہ تقریر یہ یو سے بھی نشر ہوئی جس کے نتیجے میں مقبوضہ کشمیر میں مجاہدین کے حوصلے بلند ہوئے اور قومی سطح پر بھی ایک بھرپور یک جہتی کی فضا پیدا ہوئی۔ پونچھ اور راجوری کے خطے میں عوام نے جان پر کھیل کر مجاہدین کا ساتھ دیا جس کے جواب میں بھارتی افواج نے مسلمانوں پر مظالم کے پھاڑ توڑ ڈالے۔ قتل عام کے لیے وہی ہتھکنڈے استعمال کیے جو اس نے ۷۷ء میں جموں میں کیے تھے یا گذشتہ ۵ اسال سے وادی میں کر رہا ہے۔ سید مودودی کا یہ دورہ محض ایک تقریر تک محدود نہ تھا، بلکہ بھارتی جارحیت سے ننگ آ کر آزاد کشمیر کا رخ کرنے والے مہاجرین کی آبادکاری اور بحالی کا منصوبہ بھی ان کے پیش نظر تھا۔ اس وقت آزاد کشمیر حکومت کا انفار اسٹرکچر بھی بہت کمزور اور محدود تھا اور عوامی سطح پر بھی لوگ مالی

لحاظ سے اس قدر آسودہ نہ تھے۔ چنانچہ مہاجرین کے قافلوں کو سننجالنا اور انھیں حوصلہ اور تسلی دینا نہایت اہم کام تھا جسے سرانجام دینے کے لیے سید مودودی نے جماعت اسلامی کی پوری تنظیم وقف کر دی۔ دیگر بنیادی ضروریات کی فراہمی کے ساتھ ساتھ میڈیکل ریلیف پہنچانے کے لیے ڈاکٹر نذر شہیدؒ کی سربارہ ہی میں ایک ٹیم نے شب و روز محنت کر کے صورت حال کو سننجالا۔ اس وقت کی کشیری قیادت اور حکومت نے ان ساری خدمات کی بے پناہ تحسین کی۔

سید مودودیؒ نے اس کے علاوہ مسئلہ کشیر کے حل کے لیے ”مسئلہ کشیر کا حل کیا؟“ کے عنوان سے ایک جامع اور بھرپور لائچہ عمل بھی تجویز کیا جسے اخبارات میں اشاعت خصوصی کے علاوہ ایک کتاب پچھے کی صورت میں پھੋکار و سعی پیانا نے پر تقسیم کیا گیا۔ اس لائچہ عمل میں مسئلہ کشیر کے حل کے حوالے سے سارے امکانات کا جائزہ لیا گیا اور اس بات کو واضح کیا گیا کہ مذاکرات ٹالشی یا اقوام متحده کی قراردادوں کے نفاذ کے ذریعے مسئلے کا حل اُسی وقت ممکن ہو گا جب بھارت کا سامنا گذشتہ پندرہ سال سے جاری جہاد جیسے ایک ہمہ گیر جہاد سے ہو گا۔ ایسے جہاد کی تمام جہتوں کی وضاحت بھی لائچہ عمل میں موجود ہے (یہی لائچہ عمل مجاہدین کشیر نے انتیار کر رکھا ہے اور اسی کا نتیجہ ہے کہ کشیر دنیا میں ایک مرتبہ پھر فلیش پواٹ بنسپن چکا ہے)

سید مودودیؒ ہی کی تحریک نے ۱۹۸۹ء میں اس مسئلے کو زندہ کیا۔ یہ کام ڈھن اور کردار سازی کے بغیر ناممکن تھا۔ تحریک جہاد کے موجودہ مرحلے کے حوالے سے جگ موہن سے لے کر بھارتی آرمی چیف تک تمام تجزیہ نگار اس بات کا اعتراف کر رہے ہیں کہ تحریک اسلامی ہی اس جدوجہد کی ریڑھ کی بڑی ہے، اس لیے وہاں سب سے زیادہ نقصان بھی جماعت اسلامی ہی کا ہوا ہے۔ ذمہ داران اور ارکان کی ایک بڑی تعداد کو بے دردی سے شہید کر دیا گیا۔ جماعت کی پالیسی کی اس وضاحت کے بعد کہ جماعت، وہاں سیاسی سطح پر اس مسئلے کے حل کے لیے کوشش ہے، اس وجہ سے جماعت سے وابستہ افراد بھارتی ایجنسیوں کا نشانہ بن رہے ہیں۔ حزب المجاہدین سمیت دیگر مختلف تنظیموں سے وابستہ مجاہدین کی فکری تیاری میں بھی سید مودودی کے لئے پھر نے اہم کردار ادا کیا۔ مجاہدین نے بھارتی افواج کو گذشتہ پندرہ سال میں ناکوں پنے چھوائے ہیں۔ اسلام کے یہ شاہین اندر وہی اور میں الاقوامی سازشوں اور حوصلہ لٹکنی کے ماحول کے باوجود اپنے

برحق موقف پر ڈٹے ہوئے بھی ہیں اور مصروف جہاد بھی ہیں۔ ہر مجہد آج بھی وہاں کا ہیرہ ہے اور بھارت کا ساتھ دینے والا قوم و ملت کا غدار۔ ہر آزادی کی تحریک یا تحریک مزاحمت کی پشت پر ایسا ہر پیشہ لیڈر شپ ہوا کرتی ہے جو جذبوں کو جلا بخشتی ہے، استقامت، قربانی اور اپنے تدریب کی وجہ سے تحریک آزادی کی علامت بن جاتی ہے۔ یہ اعزاز موجودہ تحریک مزاحمت میں قائد تحریک حریت سید علی گیلانی اور مجہدین کے سالار سید صلاح الدین کو حاصل ہے۔ یہ حضرات بھی سید مودودی کی اس تحریک اور فکر کا شمرہ ہیں جس کا آغاز بر صغیر میں سید مودودی کی معزز کردہ را کتاب 'المجاہد فی الاسلام' سے ہوا تھا۔

مہاجرین اور مجہدین کو سنبھالنے میڈیا اور سفارتی محاڈ پر رائے عامہ کو متھر کرنے اور پاکستان اور آزاد کشمیر میں تحریک آزادی کے تقاضوں سے ہم آہنگ فضایا تیار کرنے میں جماعت اسلامی پاکستان اور آزاد کشمیر اور ان کی برادر تنظیموں نے ایک تاریخی کردار ادا کیا ہے۔ یہ سارا کریٹ بھی یقیناً تاریخ، سید مودودی کو دے گی کہ جن کی فکر و تنظیم نے ایک ہندو میٹے کو آزادی کشمیر کے حوالے سے نوشتہ دیوار پڑھنے پر مجبور کیا ہے۔ مقبوضہ کشمیر اور آزاد کشمیر میں جماعت اسلامی کی تنظیم کو بھارت اور پاکستان کی تنظیم سے الگ رکھنا بھی سید مودودی کی دور میں نکا ہوں کا کرشمہ تھا۔ صورت حال اس کے برعکس ہوتی تو خود تحریک اسلامی کے حلقوں میں مسئلہ کشمیر کی تباہ عمدہ حیثیت ابہام کا شکار ہو جاتی اور پھر حکومتوں کو بھی قومی پالیسی پر گام زدن رکھنا مشکل ہو جاتا۔

آج بحمد اللہ، مشکل حالات کے باوجود میدان کارزار میں مجہدین اور عوام، تحریک کی پشت پر کھڑے ہیں، کٹھ پتلی حکمران پارٹی کا کوئی آر گن یا مخبر غداری کرتے ہوئے مارا جائے تو اس کے لوچھین بعض اوقات نماز جنازہ پڑھے بغیر ہی اس ناسور کو مٹی میں دبادیتے ہیں۔ لیکن اگر کوئی مجہد شہید ہو جائے تو لوگ ہیرو کی طرح دیوانہ وار اس کو الوداع کہتے ہیں۔ اس کی نماز جنازہ میں ہزاروں اور لاکھوں کی تعداد میں شرکت کرتے ہیں، صرف شرکت ہی نہیں کرتے اس کے مشن کی تکمیل کا عہد کرتے ہیں۔ ماضی قریب میں غلام رسول ڈار شہید کی نماز جنازہ جس میں پچاس ہزار سے زائد لوگوں نے شرکت کر کے سید علی گیلانی کو یقین دلایا کہ کشمیر کی آزادی تک جانوں اور اموال کی قربانی کا یہ سلسلہ جاری رہے گا۔ سری نگر یا مظفر آباد میں بیٹھے ہوئے

رہنمایا اور سیاست دان، جیسے بھی بے محل فارمولے پیش کرتے رہیں یا بے مقصد نہ کرات کرتے رہیں۔ لیکن جس پر اس کو سید مودودی کے فکری جانشینوں کی تائید حاصل نہ ہوگی، اُس سے خفت اور ذلت کے علاوہ کچھ برآمد نہ ہوگا۔ پاکستان کے حکمرانوں کی جس قدر مصلحتیں اور مجبوریاں ہیں۔ لیکن وہ قافلہ سالار قاضی حسین احمد اور سید کے کارروائی کی رائے کو نظر انداز نہ کر سکتیں گے۔ ہم سید ابوالاعلیٰ مودودیؒ کے دیے ہوئے لائج عمل پر صبر و حکمت اور استقامت اور اللہ کی توفیق کے ساتھ عمل پیرا ہونے کی کوشش کرتے رہیں گے۔ تا آنکہ یہ آملیں گے سینہ چاکان چمن سے سینہ چاک

ہمارے پاس ہیں

☆ ڈیجیٹل ویڈیو کیسرے NON LINEAR ☆ کپیوٹر ایڈیٹنگ کارڈ،

☆ کلوزر کرت TV ☆ ملٹی میڈیا پروجیکٹر ☆ امریکن آڈیو کاٹر + VCD کاٹر

ہم آپ کے لئے بنائے ہیں

☆ ویڈیو ڈیکٹری TV کریشن ایڈیٹر ☆ پر گرامات ریکارڈنگ

☆ میڈیا میز DVD, CD, CD-RW کاٹنگ ☆ آڈیو کاٹنگ

آپ کے لئے بنائے ہیں

500 سے زائد موضوعات پر VCD's مقرر ہیں:

قاضی حسین احمد، سید منور حسن، حافظ محمد ارسلان، پروفیسر محمد عرفان، مولانا اسلم صدیقی، ڈاکٹر زاکرنایک، احمد دیدیات

تعلیمی، تفریحی، جہادی، تربیتی، دعویٰ اور پچوں کے لیے CD's

اسلامک ماس میڈیا منصورة لاہور

0300-4293718, 0333-4508025, 4454808, 0320-4660332

اس رسائلے میں اشتہار دینے والے اداروں یا افراد سے معاملات کی کوئی ذمہ داری
ماہنامہ ترجمان القرآن کی انتظامیہ کی نہیں ہے۔ (ادارہ)